



राजस्थान सरकार

प्रगति पथ पर
गतिमान राजस्थान

शहरी विकास को नई रफ्तार - आधुनिक राजस्थान की नई पहचान

मजबूत सड़कें • सुगम यातायात • बेहतर ड्रेनेज • आधुनिक सीवरेंज • सुरक्षित सबवे • बेहतर मेडिकल सुविधाएं • श्रमिक कल्याण • स्वच्छ एवं हरित परिवहन

राजस्थान के शहरों को मिल रही ₹2,340 करोड़ की सौगातें
941 कार्यों का शिलान्यास-लोकार्पण

श्रम विभाग की विभिन्न योजनाओं के

1 लाख 32 हजार 421 लाभार्थियों को ₹154 करोड़ से अधिक की सहायता राशि की डीबीटी

स्वास्थ्य सेवाओं के विस्तार और आधुनिकीकरण की दिशा में जयपुर को बड़ी सौगात

लोकार्पण

RUHS जयपुर : 128-स्लाइस CT स्कैन मशीन

जनाना चिकित्सालय, चांदपोल : नवीन आईपीडी टावर

SMS अस्पताल :

आयुष्मान टावर अंतर्गत कार्डियोवैस्कुलर साइंसेज संस्थान

RUHS जयपुर :

1.5 टेस्ला MRI मशीन तथा नवीन स्नातक छात्रावास

जयपुर जिले में झोटवाड़ा के अभयपुरा के उप स्वास्थ्य केन्द्र एवं दूदू विधानसभा क्षेत्र के उप स्वा. केन्द्र, रेहलाना का निर्माण कार्य

शिलान्यास

जयपुर जिले के झोटवाड़ा में सैटेलाइट चिकित्सालय

पीएम ई-बस योजना

71 ई-बसों का शुभारंभ

जयपुर एवं भीलवाड़ा की 24 ई-बसों का जयपुर से
तथा अलवर, अजमेर, जोधपुर, कोटा एवं उदयपुर से 47 ई-बसों का वर्चुअल शुभारंभ

वंदे मातरम् का गायन राष्ट्रीय स्तर पर राजनैतिक मुद्दा बनता जा रहा है

भाजपा इस बात को बड़े ध्यान से देख रही है कि कानून पास होने के बाद किसी भी स्तर पर वंदे मातरम् की अवहेलना तो नहीं हो रही है

-रेणु मि्तल-
-राष्ट्रदूत दिल्ली ब्यूरो-
नई दिल्ली, 17 अगस्ता क्या अमित शाह हताश हैं या उन्हें पता ही नहीं कि कहाँ रुक जाना चाहिए? या फिर वे कांग्रेस को कटघरे में खड़ा करके अपना खोया हुआ राजनीतिक प्रभाव वापस हासिल करने की कोशिश कर रहे हैं?

कहानी 1897 से शुरू होती है, जब कांग्रेस के एक अधिवेशन में पूरा वंदे मातरम् बिना किसी झिझक या समस्या के गाया गया था।

यह सिलसिला कई वर्षों तक चलता रहा।

1930 के दशक में, जब कांग्रेस ने स्वतंत्रता आंदोलन की और तेज कर दिया था, तब कुछ नेताओं ने वंदे मातरम् के तीसरे अंतरे पर आपत्ति जतानी शुरू की। इस अंतरे में मूर्ति पूजा का वर्णन था, जिसे इस्लाम धर्म में मान्यता नहीं है।

इस विवाद को ध्यान में रखते हुए जवाहरलाल नेहरू ने रवीन्द्रनाथ टैगोर को पत्र लिखा। उन्होंने पूरे विवाद का

- कांग्रेस ने भी मान लिया है, जैसा राहुल गांधी ने भी कहा है, कि कानून बनने के बाद वंदे मातरम् को पूरा गाने के अलावा कोई विकल्प नहीं है, फिर भी थोड़ी बेचैनी सी है।
- सवाल यह है कि क्या वंदे मातरम् चुनावी मुद्दा बन सकता है, क्योंकि कांग्रेस मुसलमानों की सहानुभूति पाना चाहती है, वहीं भाजपा इस मुद्दे पर हिंदू वोटों का धुवीकरण करना चाहती है और वंदे मातरम् के संदर्भ में विपक्षी दलों की मामूली सी चूक को भी हवा दे रही है।
- इसी संदर्भ में केन्द्रीय गृह मंत्री अमित शाह ने सोनिया गांधी और कांग्रेस पर वंदे मातरम् के गायन में अड़ंगा डालने का आरोप लगाया और माफ़ी मांगने को कहा। यही नहीं, दिल्ली पुलिस से जाँच करने और रिपोर्ट देने को भी कहा है।

विवरण देते हुए पूछा कि सभी पक्षों को संतुष्ट रखने और हिंदू-मुस्लिम टकराव को और बढ़ने से रोकने के लिए क्या रास्ता अपनाया जाना चाहिए।

अक्टूबर 1937 में कांग्रेस कार्यसमिति की बैठक हुई, जिसमें पार्टी के तमाम बड़े नेता शामिल हुए। इनमें महात्मा गांधी, जवाहरलाल नेहरू, राजेन्द्र प्रसाद, राजगोपालाचारी और कई अन्य नेता मौजूद थे।

रवीन्द्रनाथ टैगोर से भी दोबारा सलाह ली गई। उन्होंने कहा कि जिस

तीसरे अंतरे को लेकर विवाद पैदा हो रहा है, उसे हटा दिया जाना चाहिए। उनका तर्क था कि जब भारत स्वतंत्रता हासिल करने की दिशा में बढ़ रहा है, तब सभी विवादाल्पद मुद्दों को अलग रख देना चाहिए।

टैगोर ने बंकिम चन्द्र चट्टोपाध्याय से भी बात की। बंकिम चन्द्र ने कहा कि उन्हें किसी भी अंतरे को हटाए जाने पर कोई आपत्ति नहीं है।

इस तरह सभी पक्षों से विचार-विमर्श के बाद मामला सुलझा लिया

गया और विवाद समाप्त हो गया। लेकिन मोदी सरकार ने फैसला किया कि मुसलमानों को लगातार उकसाते रहना जरूरी है, ताकि हिंदू-मुस्लिम विभाजन पहले से कहीं अधिक गहरा हो सके।

मोदी सरकार ने एक कानून पारित किया, जिसके तहत पूरा वंदे मातरम् गाना अनिवार्य कर दिया गया और इसे न गाने पर सजा का प्रावधान किया गया।

15 अगस्त को कांग्रेस ने अपने नए (शेष अंतिम पृष्ठ पर)

कतर में रहने वाले भारतीय यूपीआई का उपयोग कर सकेंगे

नई दिल्ली, 17 अगस्ता। कतर में रहने वाले भारतीय अब डाकघरों के माध्यम से भारत में यूपीआई से जुड़े बैंक खातों में सीधे पैसे भेज सकेंगे। कतर-भारत धन प्रेषण (पोस्टल रেমिटेंस)

- यह सेवा डाक विभाग तथा कतर डाक सहित संबंधित संस्थाओं के सहयोग से शुरू की गई है।

सेवा 15 अगस्त से शुरू हो गई है। यह सुविधा डाक विभाग और कतर डाक सहित, अन्य संबंधित संस्थाओं के सहयोग से शुरू की गई है।

केन्द्रीय संचार मंत्रालय ने बताया कि इस सेवा के तहत कतर में ग्राहक कतर के डाकघर जाकर भारत में किसी व्यक्ति की यूपीआई आईडी के जरिए पैसे भेज सकेंगे। इसके लिए उन्हें

(शेष अंतिम पृष्ठ पर)

विधानसभा सत्र से पहले सर्वदलीय बैठक आज

जयपुर, 17 अगस्ता। सोलहवीं राजस्थान विधानसभा के षष्ठम सत्र की शुरुआत से पहले, विधानसभा अध्यक्ष वासुदेव देवनानी ने मंगलवार को प्रातः 11 बजे विधानसभा में सर्वदलीय बैठक बुलाई है। 20 अगस्त से शुरू होने वाले विधानसभा सत्र को शांतिपूर्ण और व्यवस्थित तरीके से संचालित करने के लिए यह बैठक महत्वपूर्ण मानी जा रही है। अध्यक्ष देवनानी की अध्यक्षता में होने वाली यह सातवीं सर्वदलीय बैठक होगी। बैठक में मुख्यमंत्री भजनलाल शर्मा, नेता प्रतिपक्ष टीकाराम जुली,

- स्पीकर देवनानी की अध्यक्षता में यह सातवीं सर्वदलीय बैठक है।

संसदीय कार्य मंत्री जोगाराम पटेल, सरकारी मुख्य सचैतक जोगेश्वर गर्ग, मुख्य सचैतक प्रतिपक्ष रफीक खान सहित, विभिन्न दलों के विधायकों को आमंत्रित किया गया है। देवनानी ने कहा कि विधानसभा जनहित के मुद्दों पर चर्चा का महत्वपूर्ण लोकतांत्रिक मंच है। सदन की गरिमा बनाए रखना सत्ता पक्ष और विपक्ष सहित, सभी विधायकों की सामूहिक जिम्मेदारी है। सर्वदलीय बैठक के माध्यम से सभी दलों के बीच संवाद, समन्वय और विश्वास का वातावरण तैयार होता है। उन्होंने कहा कि आगामी सत्र में जनमहत्व के विषयों पर सार्थक चर्चा के लिए सकारात्मक वातावरण जरूरी है। सर्वदलीय बैठक के माध्यम से सदन की कार्यवाही को सुव्यवस्थित, गरिमापूर्ण और जनहित

(शेष अंतिम पृष्ठ पर)

“दिमागी नक्सल” कौन होता है?

स्वतंत्रता दिवस पर लाल किले से दिए अपने भाषण में प्र.मंत्री मोदी की “दिमागी नक्सल” टिप्पणी ने नई राजनैतिक बहस छेड़ दी है

-श्रीनंद झा-
-राष्ट्रदूत दिल्ली ब्यूरो-
नई दिल्ली, 17 अगस्ता। प्रधानमंत्री नरेन्द्र मोदी द्वारा सरकार के विरोधियों के लिए दिमागी नक्सल शब्द का इस्तेमाल कई अन्य बातों के अलावा, भाजपा सरकार के रवैये में युवाओं के प्रति विरोधाभास को भी दर्शाता है।

एक ओर मोदी ने मुफ्त ऑनलाइन कोचिंग, एआई कौशल प्रशिक्षण और नशामुक्त भारत जैसी घोषणाओं के जरिए युवाओं की ओर दोस्ती का हाथ बढ़ाया और सरकार को महत्वाकांक्षी युवा भारतीयों के साथ खड़े साझेदार के रूप में पेश किया। दूसरी ओर, उन्होंने संकेत दिया कि इसी युवा वर्ग के एक भाग को दिमागी नक्सलियों द्वारा गुमराह करने या ब्रेनवॉश किए जाने का खतरा है और उसे मुख्यधारा में वापस लाने की जरूरत है।

इसका निहित संदेश साफ है: छात्रों की वास्तविक आकांक्षाओं का स्वागत

- प्रधानमंत्री ने युवाओं के लिए कई योजनाएँ घोषित कीं, साथ ही यह भी कहा कि युवाओं के एक वर्ग का “दिमागी नक्सली” लोगों द्वारा “ब्रेन वॉश” किया जा रहा है, उन्हें गुमराह किया जा रहा है।

- विपक्षी नेताओं का कहना है कि प्र.मंत्री का इशारा स्वतंत्र विचारधारा और वामपंथी रुझान वाले छात्र संगठनों की ओर है और उनकी दिमागी नक्सल टिप्पणी सरकार की भावी दिशा का संकेत दे रही है।

है, लेकिन सरकार की आलोचना करने वाली या स्वतंत्र विचारधारा की छात्र राजनीति शक की नजर से देखी जाती है।

“दिमागी नक्सल” का तंज इस बात का संकेत भी है कि आने वाले महीनों में छात्र राजनीति किस दिशा में आगे बढ़ सकती है। सभी संकेतों से लगता है कि एबीवीपी के लिए यह काफी सक्रिय दौर होने वाला है। परिसरों में अपनी पहुंच बढ़ाने, जवाबी लामबंदी करने और अपने विरोधियों को राट्-

विरोधी या वैचारिक रूप से दूषित बताकर उन्हें निशाना बनाने की कोशिश तेज हो सकती है।

एबीवीपी खुद को युवा विकास की वैध आवाज के रूप में पेश करती रहेगी, जबकि वामपंथी रुझान वाले या स्वतंत्र छात्र संगठनों को बदनाम करने के लिए दिमागी नक्सल जैसे आरोपों का इस्तेमाल किया जा सकता है। हालांकि, अनुकूल रख रखने वाले युवाओं के लिए प्रोत्साहन और असहमति जताने वालों के लिए सख्ती

लेकर पार्टी के भरोसे का संकेत माना जा रहा है। राजे इससे पहले जेपी नड्डा की राष्ट्रीय टीम में भी उपाध्यक्ष थीं।

उदयपुर सांसद मन्नालाल रावत को भाजपा एसटी मोर्चा का राष्ट्रीय अध्यक्ष बनाया गया है। आदिवासी बहुल क्षेत्रों में भाजपा की राजनीतिक पकड़ मजबूत करने की दृष्टि से यह नियुक्ति महत्वपूर्ण मानी जा रही है। राजस्थान सहित, आदिवासी बहुल राज्यों में पार्टी संगठन को मजबूत करने में रावत की भूमिका अहम हो सकती है।

राजस्थान भाजपा के वरिष्ठ नेता राजेश मंगल को पीयूष गोयल के साथ राष्ट्रीय सह कोषाध्यक्ष बनाया गया है। वहीं सुनील बंसल को राष्ट्रीय महामंत्री की जिम्मेदारी मिली है। इन नियुक्तियों के जरिए राजस्थान के संगठनात्मक अनुभव वाले नेताओं को केन्द्रीय संगठन में जगह दी गई है।

नई राष्ट्रीय टीम में राजस्थान भाजपा प्रभारी राधा मोहन दास अग्रवाल को स्थान नहीं मिला है। राष्ट्रीय सचिव अलका गुर्जर भी राष्ट्रीय टीम में जगह नहीं बना सकीं। इसके बजाय राजेश

(शेष अंतिम पृष्ठ पर)

की यह दोहरी रणनीति सीजेपी के बाद की जैनरेशन जी की उभरती मुखरता को नियंत्रित कर पाएगी या नहीं, यह अभी एक खुला राजनीतिक सवाल है।

काँकरोच जन्ता पार्टी के जैनरेशन ज़ैड आंदोलन, जिसने पेपर लोक के खिलाफ प्रदर्शनों के बाद तत्कालीन शिक्षा मंत्री धर्मेन्द्र प्रधान को इस्तीफा देने के लिए मजबूर कर दिया था, उससे जुड़े छात्र संगठनों ने प्रधानमंत्री के भाषण को इस बात के एक और प्रमाण के रूप में लिया है कि सरकार युवाओं के गुस्से को समझने और उसके मूल कारणों को दूर करने के बजाय उसे किसी लेबल से जोड़ने में अधिक सहज है।

सीजेपी और वामपंथी छात्र संगठनों को पहले ही अर्बन नक्सल जैसे आरोपों का सामना करना पड़ा है। अब इस्तेमाल किया गया नया शब्द उस रणनीति के विस्तार के रूप में देखा जा रहा है, जिसे ऐसी पीढ़ी के खिलाफ इस्तेमाल किया जा रहा है, जिसने

(शेष अंतिम पृष्ठ पर)

शहजाद पूनावाला ने भाजपा के सभी पदों से इस्तीफा दिया

नई दिल्ली, 17 अगस्ता। भाजपा नेता शहजाद पूनावाला ने पार्टी के सभी पदों से इस्तीफा दे दिया है। उन्होंने पार्टी अध्यक्ष नितिन नबीन से अनुरोध किया है कि इस बार उनके इस्तीफे को स्वीकार

- उन्होंने भाजपा व शीर्ष नेतृत्व को मार्ग दर्शन व सहयोग के लिये आभार व्यक्त किया।

कर लिया जाए। इससे पहले भी उन्होंने 30 जुलाई को इस्तीफा दिया था, लेकिन पार्टी ने उसे स्वीकार नहीं किया था।

सोमवार को भाजपा नेता शहजाद पूनावाला ने एक्स पर जानकारी देते हुए कहा कि उन्होंने एक बार फिर अपना इस्तीफा भाजपा के राष्ट्रीय अध्यक्ष नितिन नबीन को भेजा है और इसे स्वीकार करने का अनुरोध किया है।

(शेष अंतिम पृष्ठ पर)

सत्यमेव जयते
राजस्थान सरकारश्री नरेन्द्र मोदी
माननीय प्रधानमंत्रीश्री भजनलाल शर्मा
माननीय मुख्यमंत्रीजल प्रबंधन में नए कीर्तिमान
जल समृद्ध हो रहा राजस्थान₹91,000 करोड़ की लागत से
राम जल सेतु लिंक परियोजना

संशोधित पार्वती-कालीसिंध-चंबल लिंक परियोजना

- 4.98 लाख हेक्टेयर में सिंचाई सुविधा
- 17 जिलों को पेयजल-जयपुर, अलवर, दौसा, भरतपुर, सवाई माधोपुर, करौली, टोंक, बूंदी, कोटा, बारां, झालावाड़, अजमेर, ब्यावर, डीग कोटपूतली-बहरोड़, खैरथल-तिजारा, धौलपुर

₹34,102 करोड़ की
यमुना जल परियोजना

शेखावाटी को वर्षों बाद जल

32 वर्षों का इंतजार पूरा

चूरु, सीकर, झुंझुनू - भरपूर पानी



राजस्थान और हरियाणा के बीच यमुना जल समझौते (MoA) पर हस्ताक्षर

गंग, भाखड़ा एवं इंदिरा गांधी नहर परियोजना के नहरी-तंत्र के जीर्णोद्धार एवं सुदृढीकरण के लिए राशि ₹5500 करोड़

लाभान्वित जिले - हनुमानगढ़, श्रीगंगानगर, चुरु, बीकानेर, फलौदी

जैसलमेर, सीकर, झुंझुनू, नागौर, जोधपुर, डीडवाना-कुचामन, बाड़मेर और बालोतरा

ब्राह्मणी-राणा प्रताप सागर- बनास लिंक

680 एमसीएम जल बनास नदी में अपवर्तन लाभान्वित जिले भीलवाड़ा, टोंक, जयपुर, अजमेर, दौसा, सवाई माधोपुर, करौली, अलवर, भरतपुर एवं डीग

₹2,500 करोड़

की अपर हाई लेवल कैनाल माही परियोजना से बांसवाड़ा के 338 गांवों में सिंचाई

देवास तृतीय एवं चतुर्थ बांध का निर्माण

राज्य सरकार द्वारा राजसमंद जिले में जल उपलब्धता सुनिश्चित करने हेतु खारी फीडर की जल संवहन क्षमता को दोगुना करने की लगभग ₹150 करोड़ की महत्वाकांक्षी परियोजना

₹7,355 करोड़ की

परवन वृहद बहुउद्देशीय सिंचाई परियोजना से कोटा, बारां, झालावाड़ के 571 गांवों में 2.01 लाख हेक्टेयर सिंचाई एवं 1402 गांवों में पेयजल सुविधा

पाली एवं सिरौही में पेयजल आपूर्ति हेतु सेई एवं साबरमती बांधों का निर्माण कर जवाई बांध में पानी पहुंचाया जाएगा। परियोजना लागत ₹1,255.90 करोड़ है साथ ही, सेई बांध की टनल क्षमता बढ़ाने पर ₹65 करोड़ खर्च किए जा रहे हैं।

माही बेसिन के अनास एवं सोम नदियों के 500 MCM अधिशेष जल को जाखम बांध, जयसमंद बांध के साथ साथ सोम-कमला-अंबा बांध के माध्यम से जवाई बांध एवं जालौर तक आपवर्तित करने का संकल्प लाभान्वित जिले: बांसवाड़ा, प्रतापगढ़, सलूंबर, डूंगरपुर, उदयपुर, पाली, जालौर एवं जोधपुर

शिक्षक गुरु प्रसाद का निलंबन तत्काल वापस लेने की मांग

बांसवाड़ा, (निसं)। अखिल भारतीय राष्ट्रीय शैक्षिक महासंघ के आह्वान पर जिला इकाई के नेतृत्व में जिले के शिक्षकों ने कलेक्टर कार्यालय के समक्ष प्रदर्शन कर प्रधानमंत्री, केरल के राज्यपाल एवं केरल के मुख्यमंत्री के नाम कलेक्टर को ज्ञापन सौंपकर केरल के कासरगोड जिले के कुंबला सब-डिस्ट्रिक्ट में आयोजित वि्वज में स्वातंत्र्यवीर विनायक दामोदर सावरकर से संबंधित प्रश्न पूछे जाने पर शिक्षक गुरु प्रसाद के निलंबन को तत्काल वापस लेकर सम्मानपूर्वक सेवा में बहाल करने की मांग की।

जिलाध्यक्ष प्रो. आशीष कुमार ने कहा कि सावरकर भारतीय स्वतंत्रता आंदोलन के महत्वपूर्ण ऐतिहासिक व्यक्तित्व हैं उनके क्रांतिकारी जीवन, ब्रिटिश शासन द्वारा दिए गए कठोर दंड तथा अंडमान की सेलुलर जेल में उनके कारावास का अध्ययन इतिहास का स्वाभाविक हिस्सा है। सावरकर पर प्रश्न पूछना न अपराध है, न अनुशासनहीनता और न ही किसी राजनीतिक मत का प्रचार। उनके विचारों से सहमति या असहमति का अधिकार सभी को है लेकिन किसी ऐतिहासिक व्यक्तित्व को इतिहास से बाहर नहीं किया जा सकता। प्रदेश उपाध्यक्ष प्रो. राजेश जोशी ने कहा कि विद्यार्थियों को इतिहास के महत्वपूर्ण व्यक्तित्वों, घटनाओं और उनके

■ **अखिल भारतीय राष्ट्रीय शैक्षिक महासंघ के आह्वान पर जिला इकाई के नेतृत्व में जिले के शिक्षकों ने कलेक्टर कार्यालय के समक्ष प्रदर्शन कर प्रधानमंत्री, केरल के राज्यपाल व केरल के मुख्यमंत्री के नाम कलेक्टर को ज्ञापन सौंपा**

योगदान को जानने का अवसर मिलना चाहिए। किसी ऐतिहासिक व्यक्तित्व से संबंधित प्रश्न पूछना अपने आप में किसी विचारधारा का प्रचार नहीं माना जा सकता। संभाग संयोजक प्रो. प्रमोद वैष्णव ने कहा कि यदि प्रश्नावली निर्धारित प्रक्रिया के तहत तैयार एवं अनुमोदित होकर विद्यालयों तक पहुंची थी तो केवल शिक्षक को दंडित करना न्यायसंगत नहीं है। प्रश्नावली तैयार करने से लेकर उसके परीक्षण और अनुमोदन तक की पूरी प्रक्रिया की निष्पक्ष जांच कर वास्तविक जिम्मेदारी निर्धारित की जानी चाहिए।

विधि प्रकोष्ठ प्रदेश संयोजक डॉ. राकेश डामोर ने कहा कि यदि किसी स्तर पर प्रक्रिया संबंधी त्रुटि हुई है तो उसका निर्धारण निष्पक्ष जांच के बाद होना चाहिए। केवल किसी ऐतिहासिक व्यक्तित्व पर प्रश्न पूछे जाने को आधार बनाकर शिक्षक के विरुद्ध कार्यवाही करना उचित नहीं है। जिला उपाध्यक्ष प्रो. नरेंद्र पानेरी ने कहा कि शिक्षा जगत में प्रश्न पूछने, जिज्ञासा और तथ्यपरक

अध्ययन का वातावरण बनाए रखना आवश्यक है। विद्यार्थियों को इतिहास के विभिन्न पक्षों को समझने तथा प्रमाणों के आधार पर अपनी समझ विकसित करने का अवसर मिलना चाहिए। शैक्षिक महासंघ ने कहा कि भारत का स्वतंत्रता आंदोलन किसी एक राजनीतिक दल अथवा विचारधारा की संपत्ति नहीं है। गांधी, सुभाषचंद्र बोस, भगत सिंह, चंद्रशेखर आजाद, सरदार पटेल, लोकमान्य तिलक, अरविंद, सावरकर सहित अनेक राष्ट्रनायकों और स्वतंत्रता सेनानियों के योगदान से भारत की स्वतंत्रता की राष्ट्रीय गाथा निर्मित हुई है। विद्यार्थियों को स्वतंत्रता आंदोलन की विभिन्न धाराओं और प्रमुख व्यक्तित्वों का तथ्याधारित एवं समता अध्ययन करایा जाना चाहिए।

महासंघ ने कहा कि प्रमुख व्यक्तित्वों और घटनाओं को इतिहास से हटाने के बजाय तथ्यों, प्रमाणों और ऐतिहासिक संदर्भ के आधार पर पढ़ाया जाना चाहिए। शिक्षा का उद्देश्य विद्यार्थियों में स्वतंत्र चिंतन, तर्कशीलता

और राष्ट्रबोध विकसित करना है। शिक्षकों को भय और राजनीतिक दबाव से मुक्त वातावरण मिलना आवश्यक है। महासंघ के अनुसार, कासरगोड के कुंबला एवं मंजेश्वरम उप-जिलों में आयोजित विद्यालयी वि्वज में ब्रिटिश शासन द्वारा कठोर दंड प्राप्त करने वाले स्वतंत्रता सेनानी से संबंधित प्रश्न पूछा गया था जिसका उत्तर विनायक दामोदर सावरकर दिया गया। प्रश्न सामने आने के बाद विभिन्न राजनीतिक एवं सामाजिक संगठनों की ओर से आपत्तियां सामने आईं। प्रश्न को शिक्षा के कथित भगवाकरण और इतिहास के विकृतिकरण से जोड़कर विवाद का विषय बनाया गया। इसके बाद प्रश्न तैयार करने वाली टीम से जुड़े शिक्षक गुरु प्रसाद के विरुद्ध निलंबन की कार्यवाही की गई। महासंघ ने कहा कि किसी ऐतिहासिक व्यक्तित्व के अध्ययन को केवल वैचारिक असहमति के आधार पर अस्वीकार करना शिक्षा के स्वस्थ वातावरण के अनुरूप नहीं है। इतिहास में किसी व्यक्तित्व के अध्ययन का आधार राजनीतिक आटाह के बजाय तथ्य, प्रमाण और ऐतिहासिक संदर्भ होना चाहिए। धरना-प्रदर्शन के बाद शिक्षकों ने श्री गुरु प्रसाद का निलंबन तत्काल एवं अविलंब वापस लेकर उन्हें सम्मानपूर्वक सेवा में बहाल करने, पूरे प्रकरण की निष्पक्ष जांच कराने की मांग की।

सखी सावन मेले में बिखरी लहरिया की रंगत

राजसमंद। किरण माहेश्वरी स्मृति मंच द्वारा आयोजित भव्य एवं अभूतपूर्व सखी सावन मेले में 5000 से अधिक महिलाओं की सहभागिता ने आयोजन को यादगार बना दिया। सावन की हरियाली, लहरिया परिधानों की रंगत, खनकती चूड़ियों, मेहंदी की खुशबू, सावन के गीतों और सखियों की खिलखिलाहट से पूरा परिसर राजस्थानी लोक संस्कृति के जीवंत उत्सव में बदल गया। पारंपरिक झूलों, सावन की आकर्षक सजावट, मेहंदी एवं श्रृंगार, लोकगीत-लोकनृत्य, सांस्कृतिक प्रस्तुतियों, मनोरंजक खेलों और प्रतियोगिताओं ने महिलाओं के उत्साह को नई ऊर्जा दी।

विधायक दीपति किरण माहेश्वरी

■ **5000 से अधिक महिलाओं ने मनाया संस्कृति और नारी शक्ति का उत्सव**

ने कहा कि सखी सावन मेला केवल मनोरंजन का आयोजन नहीं, बल्कि हमारी समृद्ध राजस्थानी संस्कृति, परंपराओं, सखी-सहेलियों के आत्मीय संबंध और नारी शक्ति के उत्साह का उत्सव है। उन्होंने कहा कि ऐसे आयोजन महिलाओं को अपनी प्रतिभा, रचनात्मकता और आत्मविश्वास प्रदर्शित करने के साथ-साथ सामाजिक एवं सांस्कृतिक जुड़ाव का अवसर प्रदान करते हैं।

अवैध डोडा-चूरा से भरी कार जब्त

उदयपुर, (निसं)। बैकरीया थाना पुलिस ने नाकाबंदी के दौरान अवैध डोडा-चूरा से भरी कार जब्त की। इस दौरान चालक व साथी फरार हो गए।

पुलिस टीम ने एनएच 27 उदयपुर से पिण्डवाड़ा जाने वाले हाइवे पर नाकाबंदी के दौरान उदयपुर से आ रही कार को रूकने का इशारा किया। इस पर पुलिस को देख चालक नाकाबंदी तोड़ कर पिण्डवाड़ा की तरफ भगा ले गया। जिसका पिछा किया तो चालक क्यारी से भंवर खेत जाने वाली रोड पर सुनसान जगह पर कार खड़ी कर जंगल में पहाड़ियों की तरफ फरार हो गया। इस पर मौके पर मिली कार की तलाशी ली तो उसमें 7 प्लास्टिक के कट्टों में 127.690 किलो अवैध डोडा-चूरा पाया गया। इस पर कार मय डोडा-चूरा जब्त कर प्रकरण दर्ज कर जांच शुरू की।

वीर शिरोमणि महाराणा प्रताप की प्रतिमा का लोकार्पण

कपासन, (निसं)। कपासन नगर के चुंगी नाका स्थित महाराणा प्रताप चौराहे पर रविवार को वीर शिरोमणि महाराणा प्रताप की भव्य प्रतिमा का लोकार्पण समारोह हर्षोल्लास एवं गरिमामय वातावरण में आयोजित हुआ। कार्यक्रम में बड़ी संख्या में नगरवासी, भाजपा कार्यकर्ता एवं गणमान्य नागरिक उपस्थित रहे। समारोह के दौरान महाराणा प्रताप के शौर्य, स्वाभिमान और राष्ट्रभक्ति का गौरवगान किया गया।

कार्यक्रम का वचुंअल उद्घाटन भारत सरकार के पर्यटन एवं संस्कृति मंत्री श्री गजेन्द्र सिंह शेखावत ने किया। इस अवसर पर उन्होंने महाराणा प्रताप के

राष्ट्रपति के नाम ज्ञापन सौंपा

डुंगरपुर, (निसं)। उत्तराखंड के हल्द्वानी में कांग्रेस के राष्ट्रीय अध्यक्ष मल्लिकार्जुन खड्गे के कार्यक्रम के बाद कथित रूप से किए गए शुद्धिकरण के विरोध में जिला कांग्रेस कमेटेी अनुसूचित जाति विभाग के जिलाध्यक्ष एडवोकेट सुखदेव यादव के नेतृत्व में सोमवार को राष्ट्रपति के नाम जिला कलेक्टर को ज्ञापन सौंपा गया। सीपी ज्ञापन में घटना की निष्पक्ष जांच कर दोषियों के विरुद्ध कार्रवाई की मांग की गई। ज्ञापन में कहा गया कि किसी व्यक्ति की जातिगत पहचान के आधार पर सार्वजनिक स्थल को 'अशुद्ध' मानकर शुद्धिकरण करना सामाजिक समानता, मानव गरिमा और संविधान की मूल भावना के विपरीत है। कांडोस ने जातिगत भेदभाव एवं अस्पृश्यता के खिलाफ प्रभावी कार्रवाई और जनजागरूकता अभियान चलाने की मांग की।

इस अवसर पर पूर्व सांसद ताराचंद भगोरा, पूर्व राज्य मंत्री डॉ. शंकर यादव, पूर्व विधायक सुरेन्द्र बामनिया, संगठन महासचिव नारायण पंड्या, जिलाध्यक्ष एडवोकेट सुखदेव यादव चिकित्सा प्रकोष्ठ जिलाध्यक्ष डॉ. गोविंद पटेल, शिक्षा प्रकोष्ठ जिलाध्यक्ष गोवर्धन यादव, जिला सचिव भरत शाह, कोषाध्यक्ष दशरथ ननोपा, पूर्व ब्लॉक अध्यक्ष भरत नागदा, पूर्व उप प्रधान सुरेश कलासुआ, ब्लॉक अध्यक्ष जयंतलाल यादव, सेवादल प्रकोष्ठ के नरेश पंड्या, उमेश रावल, जयेश जोशी, लोकेश सहित कांग्रेस पदाधिकारी एवं कार्यकर्ता मौजूद रहे।

11 हजार से अधिक कांवड़ियों ने महादेव का अभिषेक किया

■ **भगवान शिव के प्रति उमड़ा आस्था का सैलाब**

उदयपुर, (कासं)। देश में सुख शांति एवं अच्छी वर्षा की कामना को लेकर शिव महात्सव समिति की ओर से 51 कार्यकर्ताओं के साथ 2006 में मेवाड़ में पहली बार श्री तीर्थराज गंगोदभव कुंड से उभयेश्वर महोदय तक शुरू की गई कावड़ यात्रा ने आज अपना विराट स्वरूप ले लिया है।

समिति की ओर से सोमवार को प्रातः 8 बजे 21वीं कावड़ यात्रा निकाली गई। भारी पुलिस जांबे के बीच हजारों की संख्या में महिला, पुरुष ने 5000 वर्ष पुराने गंगा के चौथे पाये गंगोदभव कुंड से पानी भर शहर के

विभिन्न मार्गों से होती 21 किलोमीटर पैदल चल उभयेश्वर महादेव मंदिर पहुंची।

इस अवसर पर संयोजक एडवोकेट डॉ. रामकृपा शर्मा ने बताया कि इस वर्ष 11 हजार कावड़ तैयार की गई। यात्रा में महिलाओं की भागीदारी अधिक रही। कई भक्त अपने घरों से ही कावड़ बना कर लाये और गंगा जल भर

कर साथ चले रहे थे। यात्रा में पुरुष सफेद वस्त्र व महिलाएं परम्परािक वेशभुषा में शरीक हुईं। इस अवसर पर अध्यक्ष यज्ञ नारायण शर्मा ने बताया कि शहर से लेकर पहाड़ों तक शिवभक्ति से सराबोर हो उठी। यात्रा का शुभारंभ तांबे के कलश में भरे सात नदियों के पवित्र जल की महंत नारायण दास, ग्रामीण विधायक फुलसिंह मीणा, जिलाध्यक्ष गजपाल सिंह राठौड़, पूर्व अध्यक्ष रविन्द्र श्रीमाली, समाजसेवी वरदीचंद चौधरी, देवीलाल गुर्जर, दिनेश भट्ट, प्रेम सिंह शक्तावत, मनोहर चौधरी सहित अनेक मौजूद रहे।

आंतरिक स्वतंत्रता से विवेक जागृत होता है : प्रो. सारंगदेवोत

उदयपुर, (कासं)। विद्या प्रचारिणी सभा, भूपाल नोबलस संस्थान की विभिन्न इकाइयों का साप्ताहिक स्वतंत्रता दिवस संस्थान के महाराणा प्रताप खेल मैदान में गरिमामय रूप से आयोजित हुआ। अतिथियों द्वारा सर्वप्रथम संस्था संस्थापक महाराणा भूपाल सिंह की प्रतिमा पर पुष्पांजलि अर्पित की। समारोह का प्रारंभ वन्देमातरम् गीत के गायन के

साथ हुआ। तत्पश्चात् समारोह के मुख्य अतिथि विद्या प्रचारिणी सभा के कार्यवाहक अध्यक्ष एवं भूपाल नोबलस विवि के चैयरपर्सन मानद कर्नल प्रो. शिवसिंह सारंगदेवोत द्वारा झण्डा रोहण किया। प्रो. शिवसिंह सारंगदेवोत ने कहा कि आंतरिक स्वतंत्रता से विवेक जागृत होता है। वर्तमान में हमारी युवा पीढ़ी को अपनी

ऊर्जा का सकारात्मक उपयोग करते हुए भारत के विकास में योगदान करना चाहिए। एआई, स्टार्टअप, शोध आदि के क्षेत्र में युवाओं की रूचि देश की प्रगति का सूचक है। भूपाल नोबलस संस्थान के प्रबंध निदेशक मोहब्बत सिंह ने कहा कि स्वतंत्रता का अर्थ है हमें अपने देश को प्रगति के पथ पर निरंतर अग्रसर करना है।

अवैध डोडा चूरा से भरी कार जब्त

उदयपुर, (कासं)। सविना थाना पुलिस ने कार्यवाही करते हुए अवैध डोडा चुरा से भरी कार जब्त कर प्रकरण दर्ज किया।

महानिरीक्षक पुलिस उदयपुर रेंज गौरव श्रीवास्तव, जिला पुलिस अधीक्षक अमृता दुहन के निर्देश पर अतिरिक्त पुलिस

अधीक्षक उमेश ओझा, पुलिस उप अधीक्षक छवि शर्मा के सुपरविजन में सविना थानाधिकारी दलबीरसिंह मयटीम ने नाकाबंदी देख जंगल की तरफ भाग रही कार का पिछा किया तो चालक व तस्कर कार छोड़ कर फरार हो गए।

कार्यालय कृषि उपज मण्डी समिति (अनाज) उदयपुर	
क्रमांक:आवंटन / 2026-27 / 1605-14	दिनांक: 14.08.2026
॥ आवंटन विज्ञप्ति ॥	
कृषि उपज मंडी समिति (अनाज), उदयपुर के मुख्य मंडी प्रांगण में निर्मित एग्रेटोर्ड टॉवर में आवंटन हेतु रिक्त एवं उपलब्ध 112 ट्रेड कार्यालयों/व्यवसायिक स्थल के आवंटन हेतु इस कार्यालय से जारी विज्ञप्ति क्रमांक:आवंटन / 2026-27 / 1351-1361 दिनांक 13.07.2026 की निरन्तरता में आवेदन पत्र जारी करने की अन्तिम दिनांक 13.08.2026 सांय 6:00 बजे तक को बढ़ाकर दिनांक 31.08.2026 सांय 6:00 बजे तक तथा पूर्ण रूप से भरे हुए आवेदन पत्र मण्डी समिति कार्यालय में जमा कराने की दिनांक 14.08.2026 सांय 5:00 बजे तक को बढ़ाकर दिनांक 01.09.2026 सांय 5:00 बजे तक किया जाता है।	
राज.संवाद /सी / 26 / 10045	प्रशासक सचिव

कार्यालय प्राधिकृत अधिकारी, नगरपालिका बड़ीसादड़ी जिला चित्तौड़गढ़ (राज.)

क्रमांक/न.पा.ब.सा./2026-27/1275

दिनांक-14.08.2026

-: उजरदारी सूचना:-

सर्व साधारण को सूचनार्थ प्रकाशित किया जाता है कि नगर पालिका बड़ीसादड़ी में निम्न व्यक्तियों द्वारा 69-ए/स्टेटग्रान्ट एक्ट के तहत पट्टे के संबंध में पत्रावलिया प्रस्तुत की है, जिसमें आवेदक द्वारा स्वयं एवं अडोस-पडोस के व्यक्तियों के शपथ पत्र प्रस्तुत किये गये हैं। अतः आवेदक के पेटुक सम्पत्ति हक एवं मालिकाना स्वामित्व संबंधि किसी व्यक्ति को कोई आपत्ति हो तो इस विज्ञप्ति के प्रकाशन की तिथि से सात दिवस में अपनी आपत्ति मय प्रमाण प्रस्तुत करें, आपत्ति परमावधि के बाद मान्य नहीं होगी तथा नगरपालिका द्वारा नियमानुसार पट्टा / स्वीकृति जारी कर दी जावेगी जिसके बाद कोई उजर मान्य नहीं होगा पेटुक सम्पत्ति का विवरण निम्नानुसार है:-

क्र. सं.	आवेदक का नाम मय पता	चर्तुसीमा	वाई नं.	क्षेत्रफल
1	श्री रमेश नागोरी पिता अमर सिंह नागौरी हनुमान जी की गली, मेनारिया गली बड़ीसादड़ी	पूर्व-स्व.मदन लाल नागौरी का मकान पश्चिम-प्रकाश चन्द्र नागौरी का भूखण्ड उत्तर-आम रास्ता एवं सामलाती रास्ता दक्षिण-धर्मचन्द नागौरी का मकान	-	1476.5 वर्गफीट (आवासीय)
2	श्री पप्पु लाल पिता गोवर्धन लाल प्रजापत सुखाड़िया कॉलोनी बड़ीसादड़ी	पूर्व-बरसाती नाला पश्चिम-आम रास्ता उत्तर-प्रभुलाल वेद का मकान दक्षिण-गोपाल लाल का मकान	16	1595.62 वर्गफीट (आवासीय)
3	श्री गोपाल लाल पिता गोवर्धन लाल प्रजापत सुखाड़िया कॉलोनी बड़ीसादड़ी	पूर्व-बरसाती नाला पश्चिम-आम रास्ता उत्तर-पप्पु लाल का मकान दक्षिण-देवी लाल , जगदीश जी का प्लॉट	-	1595.62 वर्गफीट (आवासीय)
4	श्री जीवन सिंह गदिया पिता कारू लाल गदिया हनुमान जी की पिपली के पास, स्टेशन मार्ग, बड़ीसादड़ी	पूर्व- जीवन सिंह गदिया का मकान पश्चिम-विनोद जी कंटालिया का कॉम्प्लेक्स उत्तर-आम रास्ता दक्षिण-विनोद जी कंटालिया का कॉम्प्लेक्स	-	435.93 वर्गफीट (आवासीय)
5	श्रीमती शान्ति देवी पत्नि सुखलाल रेगर श्री कमलेश रेगर पिता सुखलाल रेगर रेगर मोहल्ला, बड़ीसादड़ी	पूर्व- सत्य नारायण रेगर का मकान पश्चिम-देव किशन रेगर का मकान उत्तर- आम रास्ता दक्षिण-किशन रेगर का मकान	12	वर्गफीट (आवासीय)
6	श्रीमती इन्द्रा देवी मेहता पत्नि नरेन्द्र कुमार मेहता कमला नेहरू मार्ग, बड़ीसादड़ी	पूर्व- जीवन सिंह जी का मकान पश्चिम-आम रास्ता उत्तर-आम रास्ता दक्षिण-सामलाती रास्ता	-	1091 वर्गफीट (आवासीय)
7	श्री राजेन्द्र मेहता पिता रोशन लाल मेहता आजादपुरा, बड़ीसादड़ी	पूर्व- नक्षत्र मल नागौरी पश्चिम- भंवर सिंह तंवर उत्तर-आम रास्ता दक्षिण-सुरसिंह का मकान	18	2104.87 वर्गफीट (आवासीय)
8	श्री भैरू सिंह तंवर पिता गोपाल सिंह श्रीमती निर्मला कुंवर पत्नि भैरू सिंह तंवर भ्रम्हपुरी, बड़ीसादड़ी	पूर्व- आम रास्ता पश्चिम-मोहन सिंह तंवर का मकान उत्तर-जगदीश सिंह तंवर का मकान दक्षिण- आम रास्ता	-	1416.25 वर्गफीट (आवासीय)
9	श्री विमल कुमार दलाल पिता रतन लाल दलाल, दलाल भवन, बड़ीसादड़ी	पूर्व- हिम्मत सिंह का मकान पश्चिम-आम रास्ता उत्तर-गली व देवी लाल का मकान दक्षिण- हिम्मत सिंह दलाल का मकान	17	365.64 वर्गफीट (आवासीय)
10	श्री शब्बीर हुसैन मंसूरी पिता जमालुद्दीन पिजोरा, हुसैनी मोहल्ला, बड़ीसादड़ी	पूर्व- मुबारिक हुसैन मंसूरी का मकान पश्चिम-स्व.गिरधारी लाल रेगर का मकान उत्तर-शक्रु मोहम्मद का मकान दक्षिण-आम गली	12	567 वर्गफीट (आवासीय)
11	श्री शक्रु मोहम्मद पिता जमालुद्दीन पिजोरा, हुसैनी मोहल्ला, बड़ीसादड़ी	पूर्व- मुबारिक हुसैन मंसूरी का मकान पश्चिम-स्व.गिरधारी लाल रेगर का मकान उत्तर-आम रास्ता दक्षिण-शब्बीर मोहम्मद का मकान व आने-जाने का रास्ता	12	343.75 वर्गफीट (आवासीय)

अधिशाषी अधिकारी, नगर पालिका बड़ीसादड़ी

